

भाननि में भगवानु --

(१७५)

भिंभिरके जो भाननि में, गाढ़ीअ कूक कई ।
 मुखीअ जे माड़ीअ ते, ज़णु वाधाई वई ॥
 दुहिल शरिणायुनि सां अची, पैचनि कयो प्रणामु ।
 मुखी बि मगनु थियो, जलु वहाए जामु ॥
 सर्वे सिकायल दरस जा, अची साहिब कनि सलाम ।
 शरनायुनि में मंगतनि, गाया कुरिब कलाम ॥
 सभिनी दे शुभ दृष्टि सां, सचे साईअ निहारियो ।
 महिर भरीअ मुस्कान सां, हींअड़ो हदु ठारियो ॥
 खरिची मंगतनि खे दिनी, मिठे मीरपुरि मीर ।
 उन्हनि बि दिनी आसीसिड़ी, जिऐं दाता दस्तगीर ॥
 समाज सांणु साहिबु सचो, आयो पखिड़े पेही ।
 उन्हीअ समय आनन्द जी, मां गाल्हि कयां केही ॥
 ज़णु दासीअ पुट विदुर घरि, आयो किशिनु करतारु ।
 नर नारियूं सभु नीह सां, चवनि जानिब जो जैकारु ॥
 नचनि गाईनि प्रेम सां, करे गीतनि जी गुंजार ।
 साई वेठमि सिंघासण ते, गुरु नानकशाह निरंकार ॥
 रेशिमी रुमालनि ते, आशीशुनि गीत भरिया ।
 अबिलाउनि अनुराग सां, अची साहिब भेट धरिया ॥

विरुंह हली सतिसंग जी, पोइ आया भोजन ताम ।
 प्रसादु पाए प्रसन्नु थिया, संगति सां सुखधाम ॥
 हिंडोरे में हर्ष सां, खब्रे लेटियुमि खानु ।
 नेणनि नशो नीह जो, दिलि मुहिबत में मस्तानु ॥
 चरण ढकिया चादर सां, चपिड़नि मधुर मुसिकान ।
 हरीड़ टुकिरी मुखिड़े, जणु चबाईनि पानु ॥
 गोलियुनि तदहिं गदि गदि थी, कयो गुणनि जो गानु ।
 नेही सभु नचण लगा, दिसी साहिब जो शानु ॥
 गरीबि घोरे जलिड़ो, कयो प्रीति सां पानु ।
 मैगसि चन्द्र महरिबानु, लुदियुमि लाल हिंडोरिड़े ॥

(१७६)

लाद मंझा लोली, दियां साहिब सन्त खे ।
 असली आदि जुगादि खां, थमि बान्हप जी बाली ॥
 भरे दींदसि भाव सां, आसीसुनि झोली ।
 पारिथिविचंद्र जे प्यार में, भिननि चित चोली ॥
 हर्ष भरी होली, मार्णीनि नितु मालिक सां । ॥
 लोली दियांव लाल, दिलि घुरिया दिलिबर अबा ।
 किरोड़ें कयइ कुरिबनि भरिया, नज़र सांणु निहालु ।
 अमरु अमरु हूंदे सदा, रहंदे लालु गुलालु ।
 सुखिड़ा सुहग सनेह जा, सजण मार्णी शाल ॥
 अबल जो इकबालु, दिन दूनो राति चौगुनो । ॥

लोढ़ियां लालु हिंडोलु, सूह भरिए सरिदार जो ।
 वाहरु वसीलो वगर जो, सतिसंग ढट जो ढोलु ॥
 मुहिबत मंझि मगनु रहे, अठई पहर अद्रोलु ।
 से साहिब सां सन्मुखु थिया, जिनि .बुधो बाबल बोलु ॥
 आनंदु आ अणमोलु, साहिब जे सतिसंग जो । ग ॥

(१७४)

सांझीअ जो सतिसंग में, थी हर्ष भरी हुबिकार ।
 वेठुमि सभा विच में, जणु कलंगीधरु करतारु ॥
 साहिबु सोभारो सदा, जंहिजे नेणनि खुमारी ।
 वचननि जी वर्षा कई, भिना संगति सारी ॥
 चन्द्रमां जियां चमिकण लगो, बाबल रबी नूरु ।
 प्यालो पियारे प्रेम जो, कयो मुहिबतियुनि मखिमूरु ॥
 बाबल बोलियमि बोलिड़ा, भक्तीअ भाव भरिया ।
 सतिसंग जी श्रद्धा सां, सभु हिंयड़ा थियनि हरिया ॥
 छदे खियालु खुदीअ जो, गुरमति मंझि घुमें ।
 सो माणे मौज मालिक जी, तंहि प्रेम पुटु जमें ॥
 फरीद सतिगुर सेवा में, देई अखि वतो टांडो ।
 मुरिशिद जे मिठी महिर सां, मिलियुसि भगति भांडो ॥
 सतिगुर सेवा में , छद्दी बाहूअ बादिशाही ।
 चाहड़ीअ सां चोटूं सही, माणीं मौज इल्लाही ॥
 सतिगुर आज्ञा .बुधी, पीपो बुद्धण लाइ ड्रोड़ियो ।
 सतिगुर दिनसि शाबासिड़ी, भव बन्धनु भी छोड़ियो ॥

रविदास ज़मण सां चित खे, गुर चरणनि में जोड़ियो ।
 जाति पाति जे भरम खे, गुर रामानन्द टोड़ियो ॥
 कंधिड़े ते काती दिसी, खुलिया भगत जा नेण ।
 प्रेम सां नेत्र पूरिया, दिसी सतिगुर सज़ण सेण ॥
 बुले मुरिशिद महिर लाइ, कजर वेसु कयो ।
 रीझाए रहबर खे, वरी वर सां थिरु थियो ॥
 सतिगुर जे सेवा मंझा, मिलिया ददनि खे द्रांण ।
 मुरिशिद भी पंहिजे महिर सां, केदा कया कल्याण ॥
 वचन माखीअ खां मिठा, मुंहिजे बाबल बुधाया ।
 वाणिआ सभु वाइड़ा थिया, चवनि सन्त भली ज़ाया ॥
 के चवनि हिन मुख में, आहे अमुल मणिंया ।
 के चवनि धन्यु मायिड़ी, जिनि ही लाल ज़णिंयां ॥
 अहिड़ा सन्त तीर्थनि ते, बि कदहिं कीन दिठा ।
 माखीअ मिस्त्रीअ गुड़ खां, जिनि जा वचन मिठा ॥
 किनि चयो साक्षातु किशिनु, साईअ अगियां नचे ।
 कुटिया सारी तिजिलो थिए, जदहिं मुहिबत मंझि मचे ॥
 साई साहिब सुजस जी, ईऐं वाणिआ कनि वाखांणि ।
 जिअण जनम जो फलिड़ो, आहे साहिब रूह रिहांणि ॥
 अहिड़ीअ तरह आनन्द सां, थियो साईअ जो सतिसंगु ।
 प्रेम नाम जो रंगु, मतो रहे मजिलस में ॥

(१७८)

सतिसंग में बरिसण लगो, जल गुलाब फुहारो ।

मालिकु मिठो मुशिकण लगो, दिसी नओं निज़ारो ॥
 परम हंस जियां, सभ मां साईं गुण खणें ।
 इहो सुभाउ साईं अ जो, वर खे सदा वणें ॥
 महिर मंझा मालिक मिठे, बालियो मिठो बोलु ।
 सूक्ष्म मति सन्तनि इरैं, लधो आनन्दु अमोलु ॥
 फुहारो हिक साराख मां, सर्वे कढ़े धारुं ।
 तीअें सतिगुर जे हिक वचन मां, थियनि किरोड़ें गुलज़ारुं ॥
 जीअें बुद्धिमान .बुधि मां, ही नवां कम ग़ालिया ।
 तीअें सन्तनि सर्वे साधन करे, रस रस्ता फोलिया ॥
 महिबूबनि जे मिलण लाइ, सविली राह लधी ।
 संसार जे सागर ते, प्रेम जी पुलि .बधी ॥
 .बुधी बाबल बालिड़ा, सभु हियड़ा हर्षाया ।
 जानिब जे जैकारजा, नारा वज़ाया ॥
 साईं साहिब सन्त जी, सभेई जै बालियो ।
 ढ़ट धणी ढ़ोलियो, शल जुड़ियो रहे जानिब सां ॥

(१७६)

बाग घुमण बाबलु हलियुमि, साईं शील निधानु ।
 दर्शनु करे दिलिबर जो, सभु माणुहूं थिया मस्तानु ॥
 किनि चयो साहिबु सिंधु जो, किनि सन्तनि जो सिरताजु ।
 किनि चयो मुरिशिदु मुखियुनि जो, किनि मीरपुरि महिराजु ॥
 किनि चयो चइनी वेदनि जी, कंठि अथनि वाणी ।
 किनि चयो कामिल कथा में, आहे सुधा समाणी ॥

किनि चयो अजबु तेजु आ, वाह सूंह भरिया सरिदार ।
 किनि चयो भाई जिति किथि, जानिब जा जैकार ॥
 किनि चयो सतिसंग में, ज़णु अम्बृतु वरिसाए ।
 किनि चयो दिव्य लोकनि जूं, मिठियूं ग़ाल्हियूं .बुधाए ॥
 वाणियनि जूं वाटुनि ते, इऐं बीठियूं हुयूं टोलियूं ।
 जिनि हियें दिये छालियूं, अबल मिठे जो जसिड़ो ॥

बंशी बजाऊं

राधा गाऊं ।

श्री साईं साहिब लीला माधुरी :-

